



Kunsill
tal-Unjoni Ewropea

Brussell, 10 ta' Novembru 2022
(OR. en)

14613/22

AGRI 620
ENV 1139

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	10 ta' Novembru 2022
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2022) 590 final
Sugġett:	KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL-KUMITAT TAR-REĠJUNI L-iżgurar tad-disponibbiltà u l-affordabbiltà tal-fertilizzanti

Id-delegazzjonijiet isibu mehmuz id-dokument COM(2022) 590 final.

Mehmuz: COM(2022) 590 final



IL-KUMMISSJONI
EWROPEA

Brussell, 9.11.2022
COM(2022) 590 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

L-iżgurar tad-disponibbiltà u l-affordabbiltà tal-fertilizzanti

1. INTRODUZZJONI

Bhalissa qed tiżvolgi **kriżi globali tal-fertilizzanti minerali**, ta' gravità li ilha ma tidher mis-snin sebgħin. Il-pandemija tal-COVID-19 bit-tfixkil tagħha fil-ktajjen tal-provvista, segwita mill-kriżi tal-enerġija, irriżultat fi prezzijiet għoljin rekord tal-fertilizzanti.

Il-fertilizzanti għandhom **rwol sinifikanti għas-sigurtà tal-ikel**¹.

L-invażjoni illegali u mhux ġustifikata tar-Russja fl-Ukrajna kellha effetti negattivi sinifikanti fuq dawk li diġà kienu swieq globali tal-fertilizzanti stretti hafna. Hija kixfet id-dgħufijiet minhabba d-dipendenza tad-dinja fuq ftit fornituri globali. Ir-Russja, li fl-2020 kienet tirrappreżenta madwar 15 % tal-esportazzjonijiet globali tal-fertilizzanti, imponiet restrizzjonijiet fuq l-esportazzjonijiet tagħha tal-ikel u l-fertilizzanti li baxxew il-provvista globali u għollew il-prezzijiet. L-iskarsezza u l-prezzijiet għoljin għall-fertilizzanti jaggravaw il-kriżi tas-sigurtà tal-ikel fid-dinja² u huwa meħtieġ sforz komuni biex tiġi indirizzata l-kriżi globali tal-fertilizzanti. L-UE ziedet l-isforzi tagħha biex tindirizza l-insigurtà globali tal-ikel u timmitiga l-effetti tal-kriżi tal-ikel fil-pajjiżi vulnerabbli, permezz ta' **rispons rapidu u komprensiv ta' Tim Ewropa għall-Insigurtà Globali tal-Ikel**.

Barra minn hekk, il-**Korsiji ta' Solidarjetà tal-UE u l-Inizjattiva tal-Baħar l-Iswed dwar iċ-Ċereali** kienu effettivi biex itaffu l-kriżi tal-ikel billi ppermettew lill-Ukrajna tkompli tesporta ċ-ċereali tagħha u kkontribwew għall-istabbilizzazzjoni tas-swieq u għat-tnaqqis tal-prezzijiet tal-ikel. Il-**Korsiji ta' Solidarjetà bejn l-UE u l-Ukrajna** saru rabta kummerċjali ewlenija bejn l-Ukrajna, l-UE u l-bqija tad-dinja u sa issa ffaċilitaw l-esportazzjoni ta' aktar minn 14-il miljun tonnallata ta' prodotti agrikoli Ukreni (ċereali, żrieragħ li minnhom jintgħasar iż-żejt u prodotti relatati, inklużi l-fertilizzanti), u b'hekk għenu biex tittaffa l-kriżi globali tal-ikel. L-UE appoġġat ir-rwol ta' faċilitatur tan-NU u tat-Turkija billi talbet it-tiġdid tal-Inizjattiva tal-Baħar l-Iswed dwar iċ-Ċereali lil hinn mid-19 ta' Novembru. Waqfien tal-iskema jkollu konsegwenzi serji fuq is-sigurtà tal-ikel madwar id-dinja.


Il-**pajjiżi bi dhul baxx u medju** b'mod partikolari jgħorru l-akbar piż tas-swieq stretti tal-fertilizzanti. Fl-2022, rekord ta' **222 miljun persuna fi 53 pajjiż huma affettwati b'mod akut mill-insigurtà tal-ikel** u jeħtieġu assistenza urgenti. Il-pajjiżi l-aktar affettwati jinkludu s-Somalja, l-Afganistan, l-Etjopja, in-Niġerja, is-Sudan t'Isfel u l-Jemen, iżda wkoll ir-reġjun tal-Amerika t'Isfel.

¹ Ara l-**Anness 1** ta' din il-Komunikazzjoni għal spjegazzjoni fil-qosor tal-proċessi bijoloġiċi u kimiċi sottostanti għall-hidma u l-impatt tal-fertilizzanti.

² Ara t-23 ta' Marzu 2022, Il-Komunikazzjoni tal-Kummissjoni, "Is-salvagwardja tas-sigurtà tal-ikel u t-tisħih tar-reżiljenza tas-sistemi tal-ikel", COM(2022) 133 final.

Filwaqt li l-produzzjoni vijabbli tal-ikel ma tiddependix biss fuq il-fertilizzanti, dak li jagħmel is-sitwazzjoni attwali partikolarment kritika huwa l-**effett fuq perjodu ta' żmien qasir li n-nuqqas ta' fertilizzanti jista' jkollu fuq ir-rendimenti agrikoli**. Rendimenti aktar baxxi jfissru anqas ikel. In-NU wissiet dwar krizi globali tal-fertilizzanti, u indikat li din tista' tipperikola l-produzzjoni tal-ikel fis-snin li ġejjin, u taffettwa lill-pajjiżi li ma għandhomx l-isparzju fiskali biex imexxu programmi ta' appoġġ biex isostnu l-affordabbiltà tal-fertilizzanti.

Illustrazzjoni 1: Kummerċ nett tal-fertilizzanti espress f'miljun tunnellata ta' nutrijenti



Sors FAOSTAT³

L-iskarsezza globali tal-fertilizzanti hija kkawżata primarjament mill-prezz għoli tal-gass naturali li huwa meħtieġ għall-produzzjoni tal-fertilizzanti nitroġenużi⁴. **L-Ewropa għandha industrija importanti tal-fertilizzanti** iżda hija dipendenti fuq l-importazzjonijiet tal-gass naturali kif ukoll fuq l-importazzjonijiet tal-fosfati u tal-

³ L-aggregati ġeografiċi huma daww jew mibnija mill-aggregati tal-FAOSTAT.

⁴ L-istat u l-mekkanika tas-suq tal-fertilizzanti fl-UE u fid-dinja huma spjegati fil-qosor fl-Annex 2 ta' din il-Komunikazzjoni.


putassa⁵. Fis-sajf tal-2022, il-gass kien jammonta għal sa 90 % tal-kost varjabbli tal-produzzjoni tal-produzzjoni tal-ammonijaka fl-UE (l-ammonijaka hija prodott intermedju għall-fertilizzanti nitroġenużi). F'Awwissu 2022, meta l-prezzijiet tal-gass laħqu l-ogħla livell, l-industrija għalqet 70 % tal-kapaċità tagħha ta' produzzjoni tal-ammonijaka peress li l-produzzjoni kienet saret mhux profittabbli. L-indikazzjonijiet huma li l-użu attwali tal-kapaċità huwa ta' 50 %. Jekk il-prezzijiet tal-gass ikomplu jonqsu, l-użu jista' jkun mistenni li jkompli jiżdied. Il-produzzjoni mnaqqsa fl-UE tfisser ukoll anqas esportazzjonijiet tal-UE lejn pajjiżi mhux tal-UE. L-esportazzjonijiet tal-prodotti intermedji u tal-fertilizzanti nitroġenużi naqsu b'9 % filwaqt li l-importazzjonijiet żdiedu b'19 % fl-ewwel tmien xhur ta' din is-sena.

Filwaqt li l-fertilizzanti jibqgħu disponibbli fl-UE, l-affordabbiltà tagħhom tikkostitwixxi sfida għall-bdiewa (zieda fil-prezz ta' 149 % f'Settembru 2022 fuq bażi minn sena għal sena għall-fertilizzanti nitroġenużi), b'mod partikolari billi l-prezzijiet ta' inputs oħra (l-enerġija) żdiedu b'mod sinifikanti wkoll. Il-prezzijiet għoljin tal-fertilizzanti jaffettwaw id-deċiżjonijiet tal-bdiewa dwar ix-xiri u t-thawwil u dan, min-naħa tiegħu, jista' jaffettwa l-hsad tal-istaġun li jmiss u **l-kontribut tal-UE għad-disponibbiltà u l-affordabbiltà globali tal-ikel.**

Il-miżuri li l-UE qed tniedi biex **timmitiga l-prezzijiet għoljin tal-enerġija** se jtejbu l-kundizzjonijiet għall-industrija tal-fertilizzanti. Iżda hija meħtieġa azzjoni aktar immedjata u mmirata. L-azzjonijiet ta' terminu qasir proposti hawnhekk għandhom itaffu d-diffikultajiet li jiffaċċjaw il-bdiewa u l-produtturi tal-fertilizzanti tal-UE u jmxexxu 'l quddiem l-għan strateġiku tal-UE li **tnaqqas id-dipendenza fuq l-importazzjonijiet mir-Russja** billi tiddiversifika l-produzzjoni u tiżgura ktajjen tal-provvista affidabbli. Globalment, l-impenn tal-UE fil-ġlieda kontra l-insigurtà tal-ikel irid jissahħah ulterjorment.

⁵ Il-makronutrijenti ewlenin użati fil-produzzjoni tal-fertilizzanti huma n-nitroġenu, il-fosforu u l-potassju.

Illustrazzjoni 2: Indici globali tal-prezzijiet tal-fertilizzanti u tal-komoditajiet tal-ikel (Indici 100=2010)



Sors: Il-Bank Dinji

L-oġġettiv strateġiku ġenerali tal-UE jibqa' definit mill-miri stabbiliti fl-**Istrateġija mill-Għalqa sal-Platt**. L-evidenza turi li l-fertilizzanti mhux dejjem jiġu applikati kif suppost. It-telf tan-nutrijenti jammonta għal sa 50-60 % tal-ammont applikat fuq l-għelieqi f'ċerti reġjuni u huwa indikattiv tal-użu eċċessiv tal-fertilizzanti għal kull ettaru ta' raba' f'hafna partijiet tal-UE, bi ftit gwadann ovvju fir-rendiment. Għalhekk, il-mira tal-Istrateġija mill-Għalqa sal-Platt, li sal-2030 it-telf tan-nutrijenti jitnaqqas b'50 % filwaqt li tiġi ppreservata l-fertilità tal-ħamrija, tista' tintlaħaq.

Madankollu, fuq terminu qasir, u fl-isfond tal-inċertezzi ġeopolitiċi, għandu jsir kull sforz raġonevoli biex jiġi evitat li jiġi kompromess il-**kontribut** kontinwu tal-UE **ghad-disponibbiltà u l-affordabbiltà tal-ikel**. Irridu niżguraw li s-sanzjonijiet tal-UE fuq ir-Russja jiġu implimentati kif intenzjonat, li jippermettu t-tranzitu u l-fluss tal-fertilizzanti għall-użu mill-bdiewa fl-UE u lil hinn. Aċċellerazzjoni tat-tranzizzjoni lejn **produzzjoni sostenibbli tal-ikel u teknoloġiji innovattivi** tikkostitwixxi s-soluzzjoni strutturali tal-Unjoni biex jiġi żgurat d-disponibbiltà u l-affordabbiltà tal-ikel u tiġi protetta s-saħħa tal-ambjent u tal-pjaneta tagħna.

Permezz ta' din il-Komunikazzjoni, il-Kummissjoni tippreżenta l-azzjonijiet domestiċi li ġejjin:

- Il-Kummissjoni tirrimarka li l-Istati Membri jistgħu jagħtu prijetà lill-**aċċess kontinwu u mingħajr interruzzjoni għall-gass naturali** għall-produtturi tal-fertilizzanti fil-pjanijiet ta' emerġenza nazzjonali tagħhom fl-eventwalità ta' razżjonar tal-gass, f'konformità mal-Komunikazzjoni tal-Kummissjoni "Niffrankaw il-gass għal xitwa sikura".
- Il-**Qafas ta' Kriżi Temporanju għall-Għajnuna mill-Istat** jippermetti appoġġ speċifiku lill-bdiewa u lill-produtturi tal-fertilizzanti. Permezz tat-tieni emenda tal-qafas fit-28 ta' Ottubru 2022, il-Kummissjoni ziedet il-limiti massimi stabbiliti għal ammonti limitati ta' għajnuna għall-bdiewa u ziedet il-possibbiltajiet ta' flessibbiltà u appoġġ għall-kumpaniji affettwati miż-zieda fil-kostijiet tal-enerġija, bħall-produtturi tal-fertilizzanti, soġġetti għal salvagwardji. Hemm potenzjal għall-espansjoni ta' tali għajnuna mmirata lil hinn mis-sehem attwalment baxx ta' għajnuna approvata għas-settur. L-awtoritajiet pubbliċi jistgħu pereżempju jixtru l-fertilizzanti u joffruhom bi prezzijiet aktar baxxi lill-bdiewa.
- Il-fondi ġġenerati minn miżuri bħal-**limitu fuq l-introjt tas-suq** ta' ċerti ġeneraturi tal-elettriku u **l-kontribuzzjoni tas-solidarjetà** previsti skont il-leġiżlazzjoni tal-Unjoni jistgħu jintużaw ukoll, soġġett għall-kundizzjonijiet applikabbli, għall-finijiet tal-iskemi ta' appoġġ nazzjonali.
- Il-Kummissjoni, flimkien mal-Istati Membri, se teżamina l-espedjenza tal-użu tar-**riżerva agrikola** b'valur ta' EUR 450 miljun għas-sena finanzjarja 2023 għall-bdiewa affettwati minn kostijiet ta' input għoljin.

- Il-Kummissjoni se teżamina u tiddiskuti mal-Istati Membri dwar kif l-aħjar jintużaw il-**Pjanijiet Strateġiċi tal-PAK** biex tiġi indirizzata s-sitwazzjoni tal-fertilizzanti. Jenġieġ li jiġu implimentati, b'mod aċċellerat, miżuri ta' fertilizzazzjoni sostenibbli. Il-Kummissjoni tteġġeg lill-Istati Membri biex jiżguraw li r-reviżjonijiet tal-pjanijiet tagħhom - fejn il-kontenut tagħhom ikun attwalment insuffiċjenti - jghinu lill-bdiewa jużaw il-fertilizzanti b'mod aktar effiċjenti u sostenibbli. Il-Kummissjoni se tilqa' u tappoġġa dawn l-emendi u tiżgura li dawn l-interventi jnaqqsu u jipprevjenu t-telf tan-nutrijenti ta' ħsara għall-ambjent.
- Il-Kummissjoni se tieġu passi biex ittejjeb it-**trasparenza tas-suq** fis-suq tal-fertilizzanti tal-UE permezz ta' osservatorju ġdid tas-suq li għandu jiġi stabbilit fl-2023, u tal-organizzazzjoni ta' konsultazzjonijiet regolari mal-partijiet ikkonċernati fil-qafas tal-grupp ta' esperti tal-Mekkanizmu Ewropew għall-Kriżijiet tas-Sigurtà tal-Ikel (EFSCM).
- Fi sforz biex tippromwovi l-**awtonomija strateġika miftuħa** tal-UE bħala opportunità għall-UE biex tiżgura s-sigurtà tal-provvista tagħha tal-ikel u biex tistabbilixxi standards ta' sostenibbiltà għoljin, il-Kummissjoni se tippromwovi l-miżuri li ġejjin fir-rigward tal-fertilizzanti:
 - aċċess aħjar għall-**fertilizzanti organiċi** u għan-nutrijenti minn flussi ta' skart irriċiklat, speċjalment fir-reġjuni b'użu baxx ta' fertilizzanti organiċi.
 - appoġġ għall-konverżjoni tal-industrija Ewropea tal-fertilizzanti nitroġenużi għal waħda bbażata fuq l-**ammonijaka prodotta bl-użu ta' idroġenu rinnovabbli u hieles mill-fossili**.
 - jiġi żgurat ambjent regulatorju stabbli u fattibbli li jirregola l-produzzjoni ta' **idroġenu rinnovabbli u b'emissjonijiet baxxi ta' karbonju**, u b'hekk jiġi żgurat li jkun jista' jiżviluppa malajr suq għal fertilizzanti bbażati fuq l-idroġenu rinnovabbli u b'livell baxx ta' emissjonijiet ta' karbonju.
 - appoġġ għad-**diversifikazzjoni fl-importazzjonijiet** biex titnaqqas id-dipendenza fuq ir-Russja.
 - Titnieda sfida ġdida tal-**Kunsill Ewropew tal-Innovazzjoni** dwar l-agrikoltura reżiljenti.
- Il-Kummissjoni se tadotta **Pjan Integrat għall-Ġestjoni tan-Nutrijenti** fl-ewwel kwart tal-2023 bl-għan li tittiehed azzjoni fil-livell nazzjonali u tal-UE sabiex jiġi promoss l-użu aktar effiċejnti tan-nutrijenti, filwaqt li jitqiesu l-punti tat-tluq tal-

Fil-qasam internazzjonali, il-Kummissjoni se:

- tkompli taħdem mal-Istati Membri tagħha u mal-Istituzzjonijiet Finanzjarji Ewropej, f'approċċ ta' Tim Ewropa lejn il-kontribut għall-erba' oqsma tar-**Rispons għall-Insigurtà Globali tal-Ikel (Solidarjetà, Produzzjoni, Kummerċ u Multilateralizmu)**.
- tkompli taħdem mal-Istati Membri tagħha, mal-Ukrajna, mal-Moldova u mal-partijiet ikkonċernati rilevanti biex iżżid il-kapaċità tal-Korsiji ta' Solidarjetà bejn l-UE u l-Ukrajna.
- **tikkoopera ma' pajjiżi shab magħzula tal-UE**, inkluż permezz tal-Isfida Globali tal-Fertilizzanti, biex tnaqqas id-dipendenza u l-konsum tagħhom fuq fertilizzanti minerali importati permezz **tal-użu ta' prattiki agrikoli effettivi u sostenibbli**, u alternattivi bbażati fuq ġestjoni sostenibbli tal-fertilità tal-ħamrija.
- ittejjeb it-trasparenza tas-suq globali fil-fertilizzanti, billi tikkontribwixxi għal inizjattivi internazzjonali rilevanti dwar il-fertilizzanti, b'mod partikolari s-**Sistema ta' Informazzjoni dwar is-Swieq Agrikoli (AMIS)** tal-G20.
- tkompli taħdem mal-aġenziji tan-NU u mal-Istituzzjonijiet Finanzjarji Internazzjonali biex tindirizza f'**fora bilaterali u multilaterali** l-kwistjonijiet tad-disponibbiltà u tal-affordabbiltà tal-fertilizzanti u biex tikkontribwixxi għal soluzzjonijiet multilaterali sostenibbli.
- iżżid l-appoġġ biex **jigħu indirizzati l-htigijiet tal-bilanċi tal-pagamenti** inkluż permezz tal-Fond tal-FMI għat-Tnaqqis tal-faqar u t-Tkabbir, u ssahħah il-kooperazzjoni ma' istituzzjonijiet finanzjarji indipendenti taħt il-Global Gateway biex jigħu żviluppati investimenti innovattivi u sostenibbli.
- tibda diskussjonijiet dwar it-titjib tat-trasparenza, inkluż **l-evitar tar-restrizzjonijiet fuq l-esportazzjoni fuq il-kummerċ tal-fertilizzanti** fid-**WTO**, bil-ħsieb li jinkisbu riżultati mill-impenni mwieġħda fid-dikjarazzjoni tal-insigurtà tal-ikel maqbula fl-aħħar Konferenza Ministerjali.
- tkompli taħdem mal-Istati Membri biex tiżgura li **l-kummerċ globali fil-prodotti agroalimentari, inklużi l-fertilizzanti**, ikun jista' jipproċedi mingħajr xkiel.
- **iżżid il-hidma tagħha dwar il-komunikazzjoni kongunta u s-sensibilizzazzjoni diplomatika** biex tissottolinja u tikkonsolida r-rispons ta' Tim Ewropa għall-insigurtà tal-ikel u biex tigġieled id-diżinformazzjoni Russa. L-UE se tkompli timmonitorja u tigġieled il-manipulazzjoni tal-informazzjoni tar-Russja, inkluż permezz tal-kanali pubbliċi tal-UE, bħall-EUvsDisinfo, filwaqt li se tkompli taħdem ma' shab tal-istess fehma, b'mod partikolari fi hdan il-G7 u n-NATO.

2. L-IŻĠURAR TAD-DISPONIBBILTÀ U TAL-AFFORDABBILTÀ TAL-FERTILIZZANTI FL-UE

2.1. Monitoraġġ tas-suq

Miż-żieda fil-prezzijiet tal-inputs agrikoli fl-2021, is-suq tal-fertilizzanti kien fuq l-aġenda tal-laqgħat tal-Kummissjoni mal-partijiet ikkonċernati u mal-Istati Membri, inkluż fil-Mekkanizmu Ewropew ta' Thejjija u Rispons għall-Kriżijiet tas-Sigurtà tal-Ikel (EFSCM) u fil-laqgħat tal-gruppi ta' esperti dwar il-prodotti fertilizzanti.

Ma teżistix *data* dwar l-istokkijiet miżmuma mill-industrija tal-fertilizzanti u/jew mill-bdiewa u l-organizzazzjonijiet tal-produtturi tagħhom. Il-Kummissjoni se ttejjeb it-trasparenza tas-suq permezz ta' **osservatorju għas-swieq tal-fertilizzanti** fl-UE u se teżamina modi kif tista' tinkiseb aktar *data* f'hin reali mill-Istati Membri u mill-partijiet ikkonċernati.

2.2. Il-Politika Agrikola Komuni (PAK) u l-Pjanijiet Strateġiċi tal-PAK tal-Istati Membri

Taht il-PAK il-ġdida, l-appoġġ finanzjarju huwa disponibbli b'mod wiesa' għall-bdiewa bil-għan li **jottimizzaw l-użu tagħhom tal-fertilizzanti**, u b'hekk ikunu jistgħu jiksibu benefiċċji ambjentali, klimatiċi u ekonomiċi. L-aħjar prattiki fl-Istati Membri juru li, b'effiċjenza akbar fl-użu tan-nitroġenu, l-użu tal-fertilizzanti jista' jitnaqqas filwaqt li jinżammu jew saħansitra jiżdiedu r-rendimenti kif ukoll li jkun hemm impatt pożittiv fuq il-fertilità ġenerali tal-ħamrija⁶. Fl-istess hin, effiċjenza akbar fl-UE tnaqqas il-ħtieġa għall-fertilizzanti, u b'hekk tnaqqas it-tensjoni fis-suq globali.

L-arkitettura ekoloġika l-ġdida tikkombina l-kundizzjonalità mtejbja (KAAT u SMRs) għall-protezzjoni u t-tiġib tas-saħħa u l-fertilità tal-ħamrija⁷ mal-miżuri volontarji mfassla mill-Istati Membri biex jappoġġaw lill-bdiewa lil hinn mir-rekwiżiti minimi, inkluż fil-qasam tal-ġestjoni tan-nutrijenti. Il-miżuri volontarji għall-bdiewa jinkludu interventi bħall-**ekoskemi, l-impenji agroambjentali u ta' ġestjoni tal-klima**. Il-Pjanijiet Strateġiċi kollha tal-PAK jindirizzaw l-effiċjenza fl-użu tan-nutrijenti permezz ta' azzjonijiet differenti:

⁶ F'dan il-kuntest, il-proposta għal-Liġi dwar is-Saħħa tal-Ĥamrija fl-2023 se ttiprovdi aktar risposti mmirati fuq terminu medju/fit-tul għall-kwistjoni tal-ħamrija fertili għas-sigurtà tal-ikel fl-UE.

⁷ Il-KAAT (Kundizzjonijiet Agrikoli u Ambjentali Tajbin) u l-SMRs (Rekwiżiti Statutorji ta' Ġestjoni) rilevanti fil-qasam tan-nutrijenti huma l-konformità mal-obbligi derivati mid-Direttiva dwar in-Nitrati (SMR 2), l-istabbiliment ta' strixxi ta' lqugħ tul il-mogħdijiet tal-ilma (KAAT 4), miżuri biex tiġi evitata l-erożjoni tal-ħamrija u biex tiġi żgurata kopertura minima tal-ħamrija (KAAT 5 u 6) u n-newba tal-għelejjel (KAAT 7).

- L-interventi jincentivaw **id-diversifikazzjoni tal-ghelejjel u n-newba mtejbja bl-inkluzjoni ta' ghelejjel li fihom il-proteini**. Il-pjanijiet tal-PAK jappoġġaw ukoll l-**“ghelejjel tat-titwiq”**⁸ li jżidu l-fertilizzazzjoni ekoloġika u l-**materja organika tal-ħamrija** jew l-impenji biex tiżdied il-kopertura tal-ħamrija lil hinn mir-rekwiżiti minimi.
- Il-Pjanijiet Strateġiċi tal-PAK jappoġġaw l-adozzjoni usa' ta' **pjanijiet għall-ġestjoni tan-nutrijenti**, lil hinn mill-oqsma fejn huma diġà obbligatorji skont id-Direttiva dwar in-Nitrati - li jżidu l-effiċjenza fl-użu.
- **Il-biedja ta' preċiżjoni, il-biedja organika u l-agroekoloġija** huma appoġġati taht il-pjanijiet fil-forma ta' impenji ta' ġestjoni u investimenti f'makkinarju ġdid, prattiki li jirrikjedu anqas użu ta' fertilizzanti u aċċess akbar għall-pariri u t-taħriġ⁹.
- Il-Pjanijiet Strateġiċi tal-PAK jappoġġaw is-sostituzzjonijiet **parzjali tal-fertilizzanti minerali b'fertilizzanti organiċi** bħad-demel, il-ħama tad-drenaġġ u l-bijoskarta, minn proċessi ta' metanizzazzjoni jew trattamenti bijoloġiċi u termali, filwaqt li jiġi żgurat li dan ma jirriżultax f'telf akbar ta' nutrijenti.

Fin-negozjati li wasslu għall-adozzjoni tal-Pjanijiet Strateġiċi tal-PAK, il-Kummissjoni heġġet lill-Istati Membri biex jinkludu miżuri fil-pjanijiet tagħhom fir-rigward ta' prattiki li jottimizzaw l-użu effiċjenti tal-fertilizzanti. Ladarba jiġu adottati l-pjanijiet kollha, **hija se tiżgura li l-interventi ppjanati jiġu segwiti u implimentati**. Se tinkoraġġixxi lill-Istati Membri biex jippromwovu **adozzjoni usa' ta' dawn il-miżuri** mill-bdiewa. Il-Kummissjoni se tistieden lill-Istati Membri biex jeżaminaw aktar prijoritizzazzjoni u biex iżidu l-ambizzjoni ta' tali interventi f'**reviżjonijiet futuri tal-Pjanijiet Strateġiċi tal-PAK tagħhom**. B'mod partikolari, il-Kummissjoni tistieden lill-Istati Membri biex **jaċċelleraw l-introduzzjoni tal-Għodda għas-Sostenibbiltà tal-Azjendi Agrikoli għan-Nutrijenti (FAST)** u l-adozzjoni tagħha mill-bdiewa¹⁰.

2.3. Il-miżuri eċċezzjonali u r-riżerva agrikola

F'Marzu 2022, il-Kummissjoni adottat **pakkett ta' appoġġ eċċezzjonali** b'valur ta' EUR 500 miljun biex tappoġġa lill-produtturi l-aktar affettwati mill-konsegwenzi serji tal-gwerra fl-Ukrajna. Għal dan il-għan intużaw fondi taht ir-riżerva għall-kriżijiet tal-

⁸ L-ghelejjel tat-titwiq jiehdu n-nitroġenu żejjed li jifdal mill-fertilizzazzjoni tal-ghelejjel preċedenti, u ma jhallux jintilef permezz tal-lissija.

⁹ L-investimenti fir-rigward tal-biedja ta' preċiżjoni huma inkluzi b'mod esplicitu f'24 abbozz ta' pjanijiet.

¹⁰ L-Għodda għas-Sostenibbiltà tal-Azjendi Agrikoli għan-Nutrijenti tippermetti lill-bdiewa jottimizzaw l-użu tagħhom tal-fertilizzanti fir-rigward tat-twaqqit, l-ammonti u t-tqegħid.

PAK. Fuq din il-bażi, l-Istati Membri pprovdew EUR 492 miljun ta' appoġġ finanzjarju li ta prijorià lill-bdiewa involuti fi Prattiki sostenibbli u li ntlaw l-aktar mill-kriżi.

Taht ir-**rizerva agrikola** tal-PAK riformata, EUR 450 miljun se jkunu disponibbli fl-2023 għal miżuri ta' intervent pubbliku u hżin biex jiġu stabbilizzati s-swieq agrikoli jew għal miżuri eċċezzjonali li jirrispondu għat-theddid ta' tfixkil tas-suq, riskji għas-saħħa, jew emerġenzi oħra kif stabbiliti fir-Regolament dwar l-Organizzazzjoni Komuni tas-Swieq. Il-Kummissjoni, flimkien mal-Istati Membri, se teżamina l-espedjenza tal-użu ta' miżuri eċċezzjonali taht ir-**rizerva agrikola** biex tipprevjeni disturbi fis-suq li jirriżultaw mill-impatt tas-suq strett tal-fertilizzanti fuq il-produzzjoni tal-bdiewa tal-UE.

2.4. Qafas Temporanju ta' Kriżi għall-Miżuri ta' Għajjuna mill-Istat bħala mezz għall-assistenza finanzjarja

Il-**Qafas Temporanju ta' Kriżi għall-Miżuri ta' Għajjuna mill-Istat** ("Qafas") jippermetti lill-Istati Membri jużaw il-flessibilità prevista skont ir-regoli dwar l-għajjuna mill-Istat u jippermettilhom jappoġġaw fost l-oħrajn lill-produtturi agrikoli primarji, inkluż fir-rigward tax-xiri tagħhom tal-fertilizzanti, u lill-produtturi tal-fertilizzanti. L-Istati Membri jistgħu jagħtu għajjuna biex tkopri parti miż-żieda reċenti fil-kostijiet tal-gass u tal-elettriku għall-kumpaniji, inkluż pereżempju l-agrikoltura primarja u l-manifatturi tal-fertilizzanti, soġġett għal salvagwardji.

Bejn Marzu u Settembru 2022, il-Kummissjoni approvat 18-il **skema ta' għajjuna speċifika għall-agrikoltura** b'baġit totali ta' madwar EUR 3,5 biljun taht il-Qafas. Tlieta mill-iskemi huma ddedikati għax-xiri ta' fertilizzanti mill-bdiewa (baġit totali ta' EUR 855 miljun). Il-biċċa l-kbira tal-Istati Membri għażlu skemi umbrella miftuħa għas-setturi kollha tal-ekonomija (EUR 455 biljun f'Settembru 2022). Xi Stati Membri għażlu skemi ddedikati ta' għajjuna mill-Istat biex jappoġġaw kumpaniji intensivi fl-enerġija.

Fit-28 ta' Ottubru 2022, il-**Qafas ġie aġġustat** għall-htigijiet tal-Istati Membri biex jappoġġa lill-kumpaniji intensivi fl-enerġija li ġew affettwati l-aktar mill-kriżi, inklużi l-produtturi tal-fertilizzanti. Il-produtturi tal-fertilizzanti bħala settur partikolarment affettwat jistgħu, jekk jissodisfaw il-kriterji ta' eligibilità, jibbenefikaw minn intensitajiet oghla ta' għajjuna u ammonti ta' għajjuna sa EUR 150 miljun¹¹. Għall-kumpaniji li jirċievu ammonti akbar ta' għajjuna, il-Qafas Temporanju għall-Kriżijiet jipprevedi impenji biex jiġi stabbilit perkors lejn it-tnaqqis tal-marka tal-karbonju tal-konsum tal-enerġija u l-implimentazzjoni ta' miżuri għall-effiċjenza enerġetika. Żdied ukoll il-limitu massimu għall-għajjuna massima għall-agrikoltura primarja (bdiewa), li jippermetti lill-Istati Membri jappoġġaw ix-xiri ta' fertilizzanti mill-bdiewa jekk ikun meħtieġ.

¹¹ Il-Komunikazzjoni tal-Kummissjoni, "Qafas Temporanju ta' Kriżi għall-miżuri ta' Għajjuna mill-Istat biex jappoġġaw l-ekonomija wara l-aggressjoni kontra l-Ukrajna mir-Russja", C(2022) 7945 final.

L-appoġġ mill-Istat jista' jiehu forom differenti lil hinn mill-miżuri ta' għajnuna mill-Istat. Pereżempju, huwa possibbli għall-awtoritajiet pubbliċi li jixtru fertilizzanti bi prezzijiet tas-suq aktar kompetittivi (minhabba s-setgħa ta' negozjar tagħhom) u li joffruhom bi prezzijiet aktar baxxi (ikun hemm element ta' għajnuna mill-Istat f'dan) lill-bdiewa, soġġett għal-limiti applikabbli tal-Qafas. L-Istati Membri jistgħu jiżguraw ukoll li l-fertilizzanti jitqassmu fost il-bdiewa b'mod raġonevoli u mhux diskriminatorju, b'mod partikolari fil-każ ta' razżjonar meħtieġ tal-gass.

2.5. Finanzjament iehor mill-UE

Bis-saħħa ta' limitu massimu fuq id-dhul mis-suq ta' ċerti ġeneraturi tal-elettriku u l-kontribuzzjoni ta' solidarjetà¹², l-Istati Membri jista' jkollhom fondi għad-dispożizzjoni tagħhom li huma **jistgħu, *inter alia*, jirridirezzjonaw permezz tal-Qafas lejn utenti intensivi tal-enerġija bħall-bdiewa jew il-produtturi tal-fertilizzanti** (sa massimu stmat ta' EUR 140 biljun) biex jappoġġaw kumpaniji f'industriji intensivi fl-enerġija dment li dawn il-fondi jintużaw fuq investimenti f'enerġiji rinnovabbli, fl-effiċjenza enerġetika jew f'teknoloġiji oħra ta' dekarbonizzazzjoni. Il-miżuri mmirati u eċċezzjonali proposti reċentement (SAFE - Supporting Affordable Energy) skont ir-regoli tal-**Politika ta' Koeżjoni** 2014-2020 jippermettu lill-awtoritajiet nazzjonali jagħzlu li jirridirezzjonaw sa EUR 40 biljun biex jappoġġaw lill-SMEs, lill-haddiema u lill-unitajiet domestiċi vulnerabbli biex ilaħħqu maż-żieda fil-prezzijiet tal-enerġija. Barra minn hekk, il-Kummissjoni thegġegħ lill-Istati Membri biex jagħtu prijorità lill-miżuri mmirati lejn l-affordabbiltà tal-fertilizzanti u b'hekk isahħu s-sigurtà tal-ikel.

Fid-dawl tal-kriżi attwali tal-enerġija, il-Kummissjoni pproponiet li tagħmel emendi mmirati għar-Regolament dwar il-Faċilità għall-Irkupru u r-Reżiljenza (RRF) biex jiġu integrati l-kapitoli ddedikati dwar ir-REPowerEU, li l-Istati Membri jistgħu jzidu mal-pjanijiet għall-irkupru u r-reżiljenza (RRPs) eżistenti tagħhom. Il-Kummissjoni harġet gwida għall-Istati Membri dwar kif għandhom jimmodifikaw u jikkomplementaw l-RRPs tagħhom b'kapitoli ddedikati dwar ir-REPowerEU, li għandhom ikunu mmirati lejn l-iffrankar tal-enerġija, id-diversifikazzjoni tal-provvisti tal-enerġija, u l-introduzzjoni aċċellerata tal-enerġija rinnovabbli biex tissostitwixxi l-fjuwils fossili fid-djar, fl-industrija u fil-ġenerazzjoni tal-enerġija. L-Istati Membri, fir-reviżjoni li jagħmlu tal-pjanijiet tagħhom, jistgħu jintegraw l-appoġġ għal produzzjoni sostenibbli tal-fertilizzanti bħala parti minn din id-diversifikazzjoni, b'rispett shiħ tal-prinċipju ta' "la tagħmilx hsara sinifikanti"¹³.

¹² Ir-Regolament tal-Kunsill (UE) 2022/1854 tas-6 ta' Ottubru 2022 dwar intervent ta' emerġenza biex jiġu indirizzati l-prezzijiet għoljin tal-enerġija.

¹³ 12 ta' Frar 2021, l-Avviz tal-Kummissjoni, "Gwida Teknika dwar La Tagħmilx Hsara Sinifikanti", (2021/C58/01).

Taht **Orizzont Ewropa**¹⁴, huma mobilizzati investimenti mmirati b'volum ta' madwar EUR 9 biljun għall-perjodu tal-Qafas Finanzjarju Pluriennali attwali 2021-2027, iddedikati għall-programmi ta' hidma, is-shubijiet, u l-missjonijiet tar-Raggruppament 6 relatati mal-Ikel, il-Bioekonomija, ir-Rizorsi Naturali, l-Agrikoltura u l-Ambjent. Fl-ewwel sentejn ta' Orizzont Ewropa, aktar minn 35 proġett b'baġit ta' madwar EUR 180 miljun huma stmati li jirrigwardaw il-fertilizzanti fl-agrikoltura, inklużi proġetti dwar l-ottimizzazzjoni tal-baġit tan-nutrijenti, prodotti fertilizzanti alternattivi, u soluzzjonijiet ibbażati fuq in-natura u agroekoloġiċi għall-ġestjoni tan-nutrijenti. Jingħata finanzjament ukoll taht il-Missjoni "Patt Dwar il-Hamrija għall-Ewropa". Wiehed mill-oġettivi speċifiċi tagħha huwa t-tnaqqis tat-tniġġis tal-hamrija, billi timmira azzjonijiet li jnaqqsu l-użu tal-fertilizzanti u t-telf tan-nutrijenti.

Fl-2023, il-Kummissjoni se tniedi sfida ġdida tal-Kunsill Ewropew tal-Innovazzjoni dwar l-agrikoltura reżiljenti b'baġit ta' EUR 65 miljun biex tappoġġa n-negozji godda tal-AgTech għall-iżvilupp rapidu ta' innovazzjonijiet ta' teknoloġija avvanzata biex jinżamm u jittejjeb ir-rendiment tal-għelejjel b'teknoloġiji li ma jagħmlux ħsara lill-ambjent, b'mod partikolari fil-qasam tal-fertilizzazzjoni.

Il-Fond għall-Innovazzjoni tas-Sistema għall-Iskambju ta' Kwoti tal-Emissjonijiet (ETS) jipprovdi wkoll finanzjament għal proġetti innovattivi ta' dimostrazzjoni li jikkontribwixxu għall-oġettivi tal-ekonomija ċirkolari marbuta mal-irkupru ta' materjali mill-iskart u mill-ilma mormi bhal, *inter alia*, in-nutrijenti.

2.6. Il-fertilizzanti organiċi

Is-sostituzzjoni tal-fertilizzanti minerali b'fertilizzanti organiċi hija parti mis-soluzzjoni biex **titnaqqas id-dipendenza tal-UE fuq il-gass** u hija promossa wkoll permezz tal-mira organika tal-UE (25 % tar-raba' agrikolu sal-2030¹⁵). Din se tgħin biex titnaqqas l-impronta tal-karbonju tal-fertilizzanti.

Minn Lulju 2022, ir-**Regolament dwar il-Prodotti Fertilizzanti**¹⁶ (FPR) fetah is-suq uniku b'mod partikolari għall-fertilizzanti magħmula minn skart irkuprat u prodotti sekondarji disponibbli fl-UE. Huwa **jippromwovi alternattivi ekoloġiċi u ċirkolari** għall-gass naturali u għall-materja prima mill-minjieri għall-produzzjoni tal-fertilizzanti. Il-prodotti fertilizzanti speċjali tal-UE bħall-fertilizzanti inibiti, il-fertilizzanti b'rilaxx ikkontrollat u l-bijostimulanti tal-pjanti se jżidu l-effiċjenza tal-użu u għalhekk se

¹⁴ Ir-Regolament (UE) Nru 2021/695 tal-Parlament Ewropew u tal-Kunsill tat-28 ta' April 2021 li jistabbilixxi l-Orizzont Ewropa – il-Programm Qafas għar-Riċerka u l-Innovazzjoni, li jistabbilixxi r-regoli tiegħu għall-partecipazzjoni u d-disseminazzjoni, u li jhassar ir-Regolamenti (UE) Nru 1290/2013 u (UE) Nru 1291/2013.

¹⁵ Il-biedja organika ma tawtorizzax l-użu ta' fertilizzanti sintetiċi.

¹⁶ Ir-Regolament (UE) 2019/1009 tal-Parlament Ewropew u tal-Kunsill tal-5 ta' Ġunju 2019 li jistabbilixxi regoli dwar it-tpoġġija għad-dispożizzjoni fis-suq ta' prodotti fertilizzanti tal-UE.

jnaqqsu l-ammonti ta' fertilizzanti mehtieġa għal rendimenti ottimizzati. Id-definizzjoni li ġejja ta' punti finali fil-katina tal-manifattura skont ir-Regolament dwar il-prodotti sekondarji tal-Annimali - prekundizzjoni għall-aċċess għas-suq mogħti mill-FPR - se tikkostitwixxi progress ulterjuri importanti.

L-iżvilupp ta' metodi biex jiġi estiz ir-**riċiklaġġ effiċjenti tan-nutrijenti tal-iskart organiku** (eż. id-demel tal-bhejjem, id-diġestjoni anaerobika, il-hama u flussi oħra ta' skart organiku) fi prodotti fertilizzanti b'bażi bijoloġika rinnovabbli jikkontribwixxi għall-oġettivi tal-**Istrateġija mill-Għalqa sal-Platt**. Element importanti f'dan huwa s-separazzjoni u l-ġbir tal-bijoskart. Użu lokali aħjar tal-iskart organiku mhux biss għandu benefiċċji ambjentali, iżda għandu wkoll benefiċċji ekonomiċi għall-bdiewa li jrabbu l-bhejjem u għall-bdiewa li jipproduċu għelejjel li jin hartu u se jnaqqas id-dipendenza tal-biedja Ewropea fuq il-fertilizzanti minerali minn barra l-UE. Fis-26 ta' Ottubru 2022, il-Kummissjoni adottat reviżjoni tad-Direttiva dwar it-trattament tal-ilma urban mormi¹⁷ li tinkludi obbligi aktar stretti għall-irkupru tan-nutrijenti mill-ilma mormi, li mbagħad jistgħu jerġgħu jintużaw fl-agrikoltura.

L-**użu tad-demel u tad-demel ipproċessat**¹⁸, f'konformità mad-Direttiva dwar in-Nitrati, jista' jkollu rwol biex jgħin lill-bdiewa jnaqqsu l-esponiment tagħhom għall-prezzijiet volatili tal-fertilizzanti minerali u jagħlqu ċ-ċikli tan-nutrijenti¹⁹. L-użu ċirkolari tal-bijoskart bħala fertilizzant se jiġi diskuss fil-**Pjan Integrat** tal-Kummissjoni **għall-Ġestjoni tan-Nutrijenti** li se jiġi adottat fil-bidu tal-2023. F'dak il-kuntest, il-Kummissjoni se tivvaluta wkoll aktar passi regolatorji u mhux regolatorji biex tippermetti użu usa' tan-nutrijenti rkuprati mid-demel tal-bhejjem.

2.7. Sorsi alternattivi ta' provvista għall-importazzjonijiet u s-sospensjoni tad-dazji tal-importazzjoni għall-ammonijaka u l-urea

Id-diversifikazzjoni tas-sorsi ta' provvista tal-fertilizzanti importati u tal-prodotti intermedji biex tiġi żgurata d-disponibbiltà tal-fertilizzanti tikkostitwixxi reazzjoni

¹⁷ Id-Direttiva tal-Kunsill 91/271/KEE tal-21 ta' Mejju 1991 dwar it-trattament tal-ilma urban mormi.

¹⁸ JRC 2020, "REcovered Nitrogen from manURE" - Technical proposals for the safe use of processed manure above the threshold established for Nitrate Vulnerable Zones by the Nitrates Directive. Rapport taċ-Ċentru Kongunt tar-Riċerka tal-2020 (imsejjah "RENURE") jikkonkludi li sar progress konsiderevoli fir-rigward tal-iżvilupp ta' teknoloġiji li jnaqqsu l-lissija fid-demel ipproċessat. Madankollu, it-teknoloġiji disponibbli huma probabbli li jipproduċu prodotti b'emissjonijiet oghla ta' ammonijaka minn ċerti fertilizzanti minerali bħan-nitrat tal-ammonju tal-kalċju (CAN) u n-nitrat tal-ammonju (AN) - għalkemm aħjar mid-demel u simili jew anqas mill-urea. Għalhekk, l-użu ta' prodotti RENURE jehtieġ li jkun soġġett għal rekwiżiti stretti dwar il-prattiki ta' applikazzjoni, kompletament f'konformità mal-kriterji tad-Direttiva dwar in-Nitrati.

¹⁹ Id-Direttiva tal-Kunsill tat-12 ta' Diċembru 1991 dwar il-protezzjoni tal-ilma kontra t-tniġġis ikkawżat min-nitrati minn sorsi agrikoli. F'żoni vulnerabbli għan-nitrati, id-demel iżda wkoll id-demel ipproċessat jista' jintuża biex jissostitwixxi l-fertilizzanti minerali biss sal-limiti stabbiliti mid-Direttiva dwar in-Nitrati (170 kg/ettaru/sena) biex jiġi evitat aktar tniġġis.

pragmatika għat-tnaqqis tal-produzzjoni fl-UE, speċjalment f'reġjuni fejn jeżistu rabtiet xierqa mal-portijiet. F'dan ir-rigward, il-ftehimiet ta' kummerċ hieles (FTAs) tal-UE jipprovmovu l-aċċess għall-fertilizzanti minn shab kummerċjali ewlenin. Dan ma jnaqqas xejn mill-interess strateġiku tal-UE f'settur vijabbli tal-produzzjoni tal-fertilizzanti fl-UE.

Il-Kummissjoni avviċinat **fornituri alternattivi tal-fertilizzanti** biex tikkumpensa għannuqqasijiet mir-Russja u mill-Belaruŝja. L-Oman, it-Turkmenistan u l-Qatar ġew identifikati bħala sorsi alternattivi ta' fertilizzanti nitroġenużi. L-ekonomiji ta' dawn il-pajjiżi mhux tal-UE se jibbenefikaw minn dawn l-importazzjonijiet permezz ta' zieda fit-tkabbir u fl-impjiegi. L-importazzjonijiet mill-Eġittu u mill-Alġerija żdiedu b'mod sostanzjali (bi kważi 20 % u 40 %, rispettivament), bil-prospett realistiku li l-Eġittu jissostitwixxi lir-Russja bħala s-sors ewleni tal-importazzjonijiet tal-UE fl-2022.

Japplikaw **Dazji tan-Nazzjon l-Aktar Iffavorit** ta' 6,5 % għall-importazzjonijiet ta' fertilizzanti nitroġenużi fl-UE²⁰. Il-Kummissjoni pproponiet is-sospensjoni ta' dawn it-tariffi għal żewġ prodotti intermedji ewlenin użati fil-produzzjoni tal-fertilizzanti nitroġenużi, jiġifieri l-ammonijaka u l-urea, sa tmiem l-2024²¹. Dan jindirizza t-tħassib dwar id-disponibbiltà u l-affordabbiltà relatat mal-provvista tal-ammonijaka u tal-urea u jipprovmovi d-diversifikazzjoni tal-importazzjoni. Il-proposta bħalissa qed tiġi diskussa fil-Kunsill. Fl-2019, wara investigazzjoni dwar dumping li kien qiegħed jikkawża dannu lill-industrija tal-UE, il-Kummissjoni imponiet **dazji anti-dumping** kontra l-importazzjonijiet tan-nitrat tal-ammonju tal-urea (UAN) mir-Russja, minn Trinidad u Tobago u mill-Istati Uniti. Fis-26 ta' Ottubru 2022, il-Kummissjoni ddeċidiet li ma tissospendix dawn il-miżuri²².

2.8. Miżuri biex tiġi żgurata s-sigurtà tal-provvista u l-affordabbiltà tal-gass

Matul din l-aħħar sena, il-Kummissjoni ħadet passi deċiżivi biex tiżgura s-sigurtà tal-provvista tal-gass u tistabbilizza s-swieq tal-gass. Fit-13 ta' Ottubru 2021, il-Kummissjoni ppubblikat gwida lill-Istati Membri ("**Sett ta' għodod għall-Prezzijiet tal-Energija**") biex tindirizza l-impatt immedjat taż-żidiet fil-prezzijiet, u biex tkompli ssahħah ir-reżiljenza kontra xokkijiet futuri²³.

²⁰ Ghadd ta' pajjiżi esportaturi tal-fertilizzanti bħall-Marokk, l-Eġittu, l-Alġerija, it-Tuneżija, Trinidad u Tobago jgawdu minn aċċess mingħajr dazju għall-UE skont ftehimiet ta' kummerċ hieles.

²¹ 19 ta' Lulju 2022, Proposta għal Regolament tal-Kunsill li jemenda l-Anness I tar-Regolament (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni tad-Dwana, COM(2022) 359.

²² Id-Deciżjoni ta' Implimentazzjoni tal-Kummissjoni (UE) 2022/2070 tas-26 ta' Ottubru 2022, C/2022/7826.

²³ 13 ta' Ottubru 2021, il-Komunikazzjoni tal-Kummissjoni, "L-indirizzar taż-żieda fil-prezzijiet tal-enerġija: sett ta' għodod għall-ażżjoni u l-appoġġ", COM(2021) 660 final.

Il-Pjan REPowerEU tat-18 ta' Mejju 2022 introduċa miżuri għad-dekarbonizzazzjoni tas-swieq tal-gass u għall-promozzjoni tal-gass rinnovabbli kif ukoll l-iffrankar tal-enerġija, id-diversifikazzjoni tal-provvisti tal-enerġija, u l-introduzzjoni aċċellerata tal-enerġija rinnovabbli biex jiġi limitat l-impatt tat-tfixkil fil-provvista u biex il-prezzijiet tal-enerġija jinżammu taħt kontroll.

Fil-Komunikazzjoni tagħha ta' Lulju 2022 **“Niffrankaw il-gass għal xitwa sikura”**²⁴, il-Kummissjoni rrinforzat it-thejjija tal-UE għal din ix-xitwa. Il-miżuri **ghat-tnaqqis tad-domanda**, flimkien mal-isforzi li saru skont ir-Regolament dwar il-Ħżin tal-Gass biex jintlaħqu u saħansitra jinqabżu l-miri tal-ħżin tal-gass tal-Unjoni, laħqu l-oġettiv tagħhom. Il-prezzijiet, għalkemm għadhom f'livelli storikament għoljin hafna, naqsu meta mqabbla mal-ogħla livell li laħqu f'Awwissu 2022. Il-Kummissjoni pprovdiet gwida lill-Istati Membri dwar l-industriji meqjusa bħala kritiċi jew strateġiċi minn perspettiva tas-soċjetà għall-finijiet ta' prijoritizzazzjoni. Is-settur tal-ikel huwa identifikat bħala settur kritiku u s-settur tal-fertilizzanti bħala li jforni s-**settur agrikolu soċjalment kritiku** madwar l-UE kollha. Il-Kummissjoni **tirrimarka li l-Istati Membri jistghu jiprijoritizzaw l-aċċess kontinwu u mingħajr interruzzjoni għall-gass naturali** għall-produtturi tal-fertilizzanti fil-każ ta' razżjonar tal-gass permezz tal-pjanijiet ta' emerġenza nazzjonali tagħhom.

Aktar reċentement, fit-18 ta' Ottubru 2022, il-Kummissjoni pproponiet regolament ta' emerġenza ġdid biex jiġi indirizzati l-prezzijiet għoljin tal-gass fl-UE u tiġi żgurata s-sigurtà tal-provvista din ix-xitwa²⁵. Dan se jsir permezz ta' xiri kongunt tal-gass, mekkaniżmi li jillimitaw il-prezzijiet, miżuri godda dwar l-użu trasparenti tal-infrastruttura u s-solidarjetà bejn l-Istati Membri, u sforzi kontinwi biex titnaqqas id-domanda għall-gass. Dawn il-miżuri l-godda se jgħinu biex tiġi **mitigata aktar il-pressjoni tal-prezzijiet li jhossu ċ-ċittadini u l-industrija Ewropej**, filwaqt li tiġi żgurata s-sigurtà tal-provvista u suq intern li jiffunzjona.

2.9. Promozzjoni ta' produzzjoni ekoloġika tal-ammonijaka u tal-bijometan

Fir-rigward tal-fertilizzanti nitroġenużi, l-**ammonijaka prodotta bl-użu ta' idroġenu rinnovabbli, b'livell baxx ta' emissjonijiet tal-karbonju u mingħajr fossili iehor** hija teknoloġija li tipprometti li tnaqqas hafna l-emissjonijiet tal-gassijiet serra mill-proċess tal-produzzjoni tal-fertilizzanti. Barra minn hekk, l-użu ta' idroġenu rinnovabbli jelimina d-dipendenza tal-UE fuq il-gass naturali għall-produzzjoni tal-fertilizzanti. Għalkemm għaddejjin hafna proġetti fuq skala kbira, dawn se jibdew jipproduċu kwantitajiet sinifikanti ta' fertilizzanti biss mill-2025.

²⁴ 17 ta' Lulju 2022, il-Komunikazzjoni tal-Kummissjoni, “Niffrankaw il-gass għal xitwa sikura”, COM(2022) 360 final.

²⁵ Il-Proposta għal Regolament tal-Kunsill, Li jsaħħah is-solidarjetà permezz ta' koordinazzjoni aħjar tax-xiri tal-gass, tal-iskambji transfruntieri tal-gass u parametri referenzjarji affidabbli tal-prezzijiet, COM(2022) 549 final.

Għad hemm sfidi biex titkabbar il-produzzjoni tal-ammonijaka bbażata fuq idroġenu rinnovabbli, inkluż in-nuqqas ta' infrastruttura, it-tħaffif tal-proċeduri tal-permessi u qafas regolatorju li għadu qed jiġi żviluppat. Il-Pjan **REPowerEU** jippreżenta għadd ta' azzjonijiet biex jiġu indirizzati dawn l-isfidi. Hekk kif il-prezzijiet tal-gass qed joghlew, dawn il-proġetti qed isiru kummerċjalment vijabbli meta mqabbla mal-ammonijaka bbażata fuq il-gass naturali, u b'hekk qed jaċċelleraw l-użu tal-ewwel. Biex jgħin fit-tkabbar tal-ekonomija tal-idroġenu rinnovabbli tal-UE, se jinholq Bank Ewropew tal-Idroġenu ġdid biex jinvesti EUR 3 biljun biex jingħata bidu għal suq tal-idroġenu fl-UE, inkluż permezz tat-tqabbil tal-provvista mad-domanda.

Minbarra l-Qafas Temporanju ta' Kriżi għall-miżuri ta' Għajjuna mill-Istat, il-Kummissjoni dan l-aħhar irrevediet u mmodernizzat is-**Sett ta' Ghodod tagħha għall-Għajjuna mill-Istat**²⁶, li l-Istati Membri jistgħu jużaw biex jappoġġaw il-konverżjoni tal-industrija Ewropea tal-fertilizzanti nitroġenużi għall-elettriku rinnovabbli jew għall-idroġenu rinnovabbli, flimkien ma' proġetti ċirkolari lokali ta' rkupru tan-nutrijenti, jekk jiġu ssodisfati l-kundizzjonijiet rilevanti.

Il-Kummissjoni se timmira li tiżgura li jkun hemm ambjent regolatorju stabbli u fattibbli li jirregola l-produzzjoni ta' idroġenu rinnovabbli u b'emissjonijiet baxxi ta' karbonju, u b'hekk tiżgura li jkun jista' jiżviluppa malajr suq għal fertilizzanti bbażati fuq idroġenu rinnovabbli u b'livell baxx ta' emissjonijiet ta' karbonju. Il-Kummissjoni dalwaqt se tippubblika żewġ atti delegati skont id-Direttiva (UE) 2018/2001 li tistabbilixxi qafas regolatorju għall-fjuwils rinnovabbli ta' oriġini mhux bijoloġika.

Il-**bijometan** għandu potenzjal ta' sostituzzjoni promettenti fir-rigward tal-gass, speċjalment għaž-żoni fejn l-idroġenu rinnovabbli jkun anqas kompetittiv. Kif indikat fil-pjan REPowerEU, iż-żieda tal-produzzjoni sostenibbli tal-bijometan għal 35 bcm sal-2030 hija triq kosteffiċjenti biex tintlaħaq l-ambizzjoni tal-UE li tnaqqas l-importazzjonijiet tal-gass naturali mir-Russja. Dan mhux biss se jipprovdi enerġija rinnovabbli u jagħti spinta lill-introjt tal-bdiewa, iżda se johloq ukoll fluss ġdid ta' provvista ta' fertilizzanti organiċi. Is-**Shubija Industrijali Ewropea għall-Bijometan** tnediet fit-28 ta' Settembru 2022, b'mira ta' produzzjoni u użu annwali tal-bijometan ta' 35 bcm sal-2030.

Barra minn hekk, il-Kummissjoni se teżamina miżuri li jistgħu jgħinu biex **il-fertilizzanti ekoloġiċi jsiru kompetittivi fis-suq** matul it-tranzizzjoni lejn ekonomija kompletament dekarbonizzata.

²⁶ 18 ta' Frar 2022, "Linji gwida dwar l-għajjuna mill-Istat għall-klima, għall-harsien tal-ambjent u għall-enerġija", C/2022/481; 19 ta' Ottubru 2022, "Qafas għall-għajjuna mill-Istat għar-riċerka u l-iżvilupp u l-innovazzjoni", C(2022) 7388 final.

3. L-IŻĠURAR TAD-DISPONIBBILTÀ U TAL-AFFORDABBILTÀ TAL-FERTILIZZANTI FID-DINJA

3.1. Appoġġ tal-UE għal inizzjattivi multilaterali u bilaterali

L-Unjoni Ewropea rreaġixxiet malajr għax-xokk sistemiku ġġenerat mill-aggressjoni Russa kontra l-Ukrajna permezz tar-Rispons b'erba' binarji tagħha ta' Tim Ewropa għall-Insigurtà Globali tal-Ikel: (1) Is-solidarjetà, (2) Il-produzzjoni, (3) Il-kummerċ u (4) Il-multilateralizmu. B'kollox, l-Unjoni Ewropea hija stmata li se ttipprovdi EUR 7,7 biljun sal-2024 biex tappoġġa s-sigurtà globali tal-ikel u sistemi tal-ikel sostenibbli. L-UE tappoġġa, *inter alia*, miżuri li jfittxu li jtejbu s-saħħa tal-ħamrija kif ukoll użu aktar ottimali u sostenibbli tal-fertilizzanti.

Il-Kummissjoni tirrikonoxxi l-ħidma tal-Grupp ta' Rispons għall-Kriżijiet Globali dwar l-Ikel, l-Energija u l-Finanzi mmexxi min-NU kif ukoll inizzjattivi internazzjonali oħra bħall-Alleanza Globali tal-G7 dwar is-Sigurtà tal-Ikel, is-Sejha għal Azzjoni u FARM. Dawn l-inizzjattivi jinkludu miżuri biex jiġu indirizzati n-nuqqasijiet ta' fertilizzanti, b'mod partikolari billi s-swieq jinżammu miftuħa u jiġu evitati r-restrizzjonijiet fuq l-esportazzjoni, tiżdied temporanjament il-produzzjoni tal-fertilizzanti biex jiġu kkompensati n-nuqqasijiet, tiġi appoġġata l-innovazzjoni tal-fertilizzanti u jiġu promossi metodi biex tiġi massimizzata l-effiċjenza tal-fertilizzanti.

Il-Kummissjoni tirrinforza l-**approċċ multilaterali** fit-taħditiet bilaterali tagħha mas-sħab strateġiċi. Pereżempju, permezz tal-Pjattaforma ta' Kollaborazzjoni dwar l-Agrikoltura stabbilita mal-Istati Uniti f'Novembru 2021, jiġu indirizzati kwistjonijiet ewlenin bħan-nuqqas ta' informazzjoni affidabbli dwar il-provvista u d-domanda fis-swieq internazzjonali, il-ħtieġa li tittejjeb l-effiċjenza tal-produzzjoni tal-għelejjel u l-użu tan-nutrijenti, u l-irfinar tal-prattiki ta' produzzjoni bl-użu ta' *data* u l-applikazzjoni ta' preċiżjoni. Il-Kummissjoni u l-Kanada se jorganizzaw avveniment kongunt dwar l-użu sostenibbli tal-fertilizzanti, li jiffoka fuq l-ottimizzazzjoni tal-użu u l-iżvilupp ta' prodotti godda.

Il-Kummissjoni se tingħaqad mal-**Isfida Globali tal-Fertilizzanti** (GFC - Global Fertiliser Challenge) immedija fil-Forum tal-Ekonomiji Ewlenin f'Ġunju 2022. L-inizzjattiva għandha l-għan li ssahħah is-sigurtà globali tal-ikel u tnaqqas l-emissjonijiet tal-gassijiet serra mill-agrikoltura billi tgħin biex jittaffew in-nuqqasijiet fil-provvista tal-fertilizzanti b'mod partikolari permezz ta' **ġestjoni aħjar tan-nutrijenti, effiċjenza akbar fl-użu tal-fertilizzanti, Prattiki agrikoli alternattivi u alternattivi għall-fertilizzanti minerali** tinsab fil-proċess li tidentifika azzjonijiet konkreti li jikkontribwixxu għall-oġettivi tal-GFC.

Minbarra l-impatt tal-invażjoni Russa, is-swieq globali tal-fertilizzanti ġew affettwati b'mod qawwi mit-tfikkil fis-suq. Pajjiżi produttori ewlenin, bħar-Russja u ċ-Ċina,

imponew restrizzjonijiet fuq l-esportazzjoni, li affettwaw 20 % tal-kummerċ globali tal-fertilizzanti espress f'nutrijenti²⁷. L-UE għamlet l-isforzi kollha tagħha biex tikkoopera mas-sħab tagħha u l-organizzazzjonijiet internazzjonali, bil-għan li jiġu evitati tali restrizzjonijiet għall-kummerċ.

3.2. Appoġġ għall-pajjiżi sħab: il-ġestjoni sostenibbli tal-fertilità tal-ħamrija u l-kapaċitajiet produttivi tal-bdiewa

Il-livelli globali tal-konsum ta' fertilizzanti minerali għal kull ettaru ta' raba' li jinħadem iwarjaw b'mod konsiderevoli²⁸. Il-**prattiki agrikoli diversifikati**, l-aċċess għall-ilma, it-taħriġ adattat u s-servizzi ta' konsulenza rurali, id-drittijiet żgurati tal-art, l-aċċess ġust għal żrieragħ ta' kwalità u l-aċċess għall-kreditu huma fost il-lievi ewlenin biex jiġu appoġġati l-istrategġiji ta' produzzjoni u reżiljenza tal-bdiewa. Dawn il-fatturi huma kruċjali, speċjalment f'żoni fejn id-degradazzjoni tal-art twassal għal rispons baxx tal-fertilizzanti.

F'dan l-isfond u f'konformità mal-istrategġiji tagħha "Mill-Għalqa sal-Platt" u dwar il-Bijodiversità, il-Kummissjoni hija impenjata li twitti globalment it-triq għal **approċċi innovattivi b'appoġġ għall-ġestjoni integrata tal-fertilità tal-ħamrija**, bl-applikazzjoni ta' sett varjat ta' soluzzjonijiet ta' fertilità tal-ħamrija speċifiċi għas-sit li jwasslu għal żidiet sostenibbli fir-rendiment. Agroekosistemi diversifikati, kontenut oġġla ta' materja organika tal-ħamrija u ġestjoni aħjar taċ-ċiklu tan-nutrijenti (i) iżidu r-reżiljenza għat-tibdil fil-klima, (ii) jikkontribwixxu għall-mitigazzjoni tal-klima permezz ta' zieda fil-ħżin tal-karbonju fil-ħamrija, u (iii) itejbu l-preservazzjoni tal-bijodiversità.

Għalkemm mhux il-bdiewa kollha jintlaqtu bl-istess mod u fl-istess skala f'kull pajjiż, l-UE tgħin lis-sħab tagħha jnaqqsu d-dipendenza tagħhom fuq il-fertilizzanti importati u d-dipendenza fuq il-fertilizzanti minerali billi jinvestu f'alternattivi, inklużi fertilizzanti organiċi, kif ukoll **agrikoltura sostenibbli u ġestjoni tal-fertilità tal-ħamrija**. Dan huwa komponent ewleni tat-tnedija tal-perkorsi nazzjonali ta' trasformazzjoni tas-sistemi tal-ikel xprunati mill-pajjiż, wara s-Summit tan-NU dwar is-Sistemi tal-Ikel tal-2021. Għadd ta' interventi ffinanzjati mill-istrument NDICI²⁹-Ewropa Globali, inkluż mill-Faċilità l-għdida ta' EUR 225 miljun għall-Ikel u r-Reżiljenza għall-pajjiżi tal-Afrika ta' Fuq u tal-Lvant Nofsani, kif ukoll mill-pakkett ta' żvilupp tal-appoġġ ta' EUR 600 miljun imħabbar reċentement mir-riżervi tal-FEŻ għall-pajjiżi AKP u l-Faċilità għall-Ikel u r-Reżiljenza, se jiffasslu għal dan il-għan. B'mod partikolari, l-UE se:

²⁷ IFPRI food trade policy tracker, <https://www.ifpri.org/project/covid-19-food-trade-policy-tracker>

²⁸ Minn 20 kg/ettaru fir-reġjun sub-Saharjan, għal 77 kg fl-Afrika ta' Fuq, 125 kg/ettaru fl-Amerika ta' Fuq, 155 kg/ettaru fl-Ewropa, 171 kg/ettaru fl-Amerika Latina għal 294 kg/ettaru fl-Asja tal-Lvant (2018, il-Bank Dinji).

²⁹ Strument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali.

- tiffaċilita d-djalogu u l-kondiviżjoni tal-esperjenzi, tappoġġa l-attivitajiet ta' riċerka u innovazzjoni, b'mod partikolari f'pajjiżi b'użu għoli ta' fertilizzanti u/jew effiċjenza baxxa fl-użu tan-nutrijenti;
- taħdem mill-qrib mal-organizzazzjonijiet tal-bdiewa fi ktajjen tal-valur agroalimentari speċifiċi u torbothom b'mod sistematiku mal-organizzazzjonijiet tar-riċerka agrikola u mas-settur privat, filwaqt li tibni fost l-oħrajn fuq il-portafolli DeSIRA u GCCA+³⁰;
- tippromwovi approċċi agroekoloġiċi, inkluż fir-rigward ta' ktajjen tal-valur u għelejjel konkreti, u prattiki agrikoli sostenibbli li huma essenzjali biex tittejjeb u tiġi sostnuta l-fertilità tal-ħamrija (legumi u proteini tal-pjanti, għelejjel ta' kopertura, agroforestrija, bhejjem tal-polikultura, eċċ.). Pereżempju, azzjonijiet bħal dawn se jiġu adottati fil-Marokk, fit-Tuneżija, fl-Eġittu, fil-Ġordan, fil-Libanu u fis-Sirja taħt il-“Faċilità għall-Ikel u r-Reżiljenza” reġjonali b'valur ta' EUR 225 miljun;
- ittejjeb l-aċċess għal u l-użu effiċjenti tal-fertilizzanti għall-bdiewa b'azjendi agrikoli żgħar permezz ta' għodod trasparenti u mmirati sewwa (eż. vawċers elettronici, skemi ta' kopagament, użu ta' mikrodożi għal aktar effiċjenza), servizzi konsultattivi effiċjenti (kalkolu tal-bilanċi tan-nutrijenti, mobilizzazzjoni ta' sorsi differenti ta' nutrijenti) u programmi mtejbja ta' sussidju tal-input pubbliku għall-fertilizzanti minerali u organiċi;
- trawwem shubijiet strateġiċi kontinwi, b'mod partikolari mas-CGIAR³¹, il-Fond Internazzjonali għall-Iżvilupp Agrikolu (IFAD) u l-FAO, biex issaħħaħ il-ġestjoni sostenibbli tal-fertilità tal-ħamrija u tiffaċilita approċċi agroekoloġiċi.

B'mod parallel, l-UE għandha l-għan li ssahħaħ ulterjorment l-**assistenza alimentari umanitarja** tagħha, li hija stmata li hija diġà aktar minn EUR 900 miljun sa issa fl-2022. Dan huwa madwar 55 % aktar mis-sena li għaddiet, u 80 % aktar milli fl-2020. Il-fondi se jintużaw biex jissahħaħ l-istatus tas-sigurtà tal-ikel u tan-nutrizzjoni tal-popolazzjonijiet vulnerabbli permezz ta' modalitajiet li jvarjaw skont il-pajjiż u l-kuntesti reġjonali (assistenza alimentari diretta *in natura*/flus kontanti inklużi flus bi skopijiet multipli, nutrizzjoni).

³⁰ DeSIRA: Żvilupp ta' Innovazzjoni Intelligenti permezz tar-Riċerka fl-Agrikoltura. GCCA+: Alleanza Globali kontra t-Tibdil fil-Klima+.

³¹ Il-Grupp Konsultattiv għar-Riċerka Agrikola Internazzjonali.

3.3. It-trasparenza tas-suq u s-Sistema ta' Informazzjoni dwar is-Swieq Agrikoli (AMIS) tal-G20

L-UE se tkompli **tippromwovi t-trasparenza tas-suq biex tiżgura l-istabbiltà tas-swieq** u biex tevita disturbi fis-suq u żidiet fil-prezzijiet. Il-Kummissjoni tilqa' l-estensjoni tal-kopertura tal-AMIS tal-G20 għas-suq tal-fertilizzanti u hija impenjata li ttipprovdi d-*data* u l-appoġġ kollha meħtieġa lis-Segretarjat tal-AMIS. F'dan ir-rigward, il-Kummissjoni qed tesplora mal-Istati Membri l-possibbiltajiet għal aktar finanzjament tal-AMIS.

3.4. Iffacilitar tal-kummerċ globali tal-fertilizzanti

L-UE se tkompli targumenta kontra miżuri li jirrestringu jew jipprojbixxu l-esportazzjoni tal-fertilizzanti kif rifless fil-Komunikazzjoni tal-Kummissjoni tat-23 ta' Marzu. L-UE se tkompli taħdem mill-qrib ma' pajjiżi oħra f'fora internazzjonali (b'mod partikolari fid-WTO, il-G7, il-FAO) kontra r-restrizzjonijiet kummerċjali jew il-projbizzjonijiet fuq l-esportazzjoni tal-fertilizzanti u tiżgura ambjent kummerċjali miftuħ, trasparenti u prevedibbli. F'dak is-sens, l-UE se tippromwovi azzjonijiet biex iżżid it-trasparenza fir-rigward tar-restrizzjonijiet fuq l-esportazzjonijiet inkluż fuq il-fertilizzanti bħala mod biex jiġu implimentati l-impenji meħuda taht id-dikjarazzjoni dwar l-insigurtà tal-ikel maqbula fl-aħħar ministerjali tad-WTO.

Ir-rotot logistiċi godda u estiżi stabbiliti mill-**Korsiji ta' Solidarjetà bejn l-UE u l-Ukrajna** saru kurituri essenzjali għall-esportazzjonijiet tal-Ukrajna, kemm fis-setturi agrikoli kif ukoll f'setturi oħra. Minn Awwissu, l-**Inizjattiva tal-Baħar l-Iswed dwar iċ-Ċereali** nnegozjata min-NU għenet biex jerġgħu jibdwu il-vjeġġi taċ-ċereali mill-portijiet tal-Baħar l-Iswed tal-Ukrajna. Flimkien, iż-żewġ inizjattivi ppermettew l-esportazzjoni ta' aktar minn 22 miljun tonnallata ta' ċereali, żrieragħ li minnhom jintgħasar iż-żejt u prodotti relatati Ukreni bejn Mejju u Ottubru. Sehem sinifikanti minn dawn il-prodotti agrikoli kien qed jilhaq pajjiżi shab fil-bżonn.

Fl-istess hin, l-UE **essenzjalment eżentat lis-settur agroalimentari u l-fertilizzanti mill-miżuri restrittivi tagħha kontra r-Russja**³². Peress li dawn is-sanzjonijiet ma humiex ekstrasettorjali, huma ma japplikawx għal kumpaniji jew individwi mhux tal-UE li jwettqu negozju kompletament barra mill-UE. Barra minn hekk, huma jippermettu li t-trasferiment ta' fertilizzanti tal-putassa, li joriġinaw jew jiġu esportati mir-Russja lejn pajjiżi mhux tal-UE, jitwettaq minn operaturi tal-UE jew mit-territorju tal-UE³³. Huwa permess il-finanzjament jew l-assistenza finanzjarja assoċjati ma' tali trasferimenti, kif

³² L-unika restrizzjoni attwalment fis-seħh fuq ir-Russja tikkonċerna l-importazzjonijiet fl-UE ta' ċerti fertilizzanti tal-putassa, li għalihom, madankollu, hemm fis-seħh kwota kbira bbażata fuq il-konsum tal-passat. Is-sanzjonijiet relatati ma' individwi msemmija huma rilevanti wkoll.

³³ Dan huwa mingħajr preġudizzju għall-kapaċità tal-Istati Membri li jieħdu l-miżuri meħtieġa biex jipproteġu l-interessi tas-sigurtà nazzjonali tagħhom.

huwa permess ukoll il-forniment ta' assigurazzjoni. Barra minn hekk, is-sanzjonijiet tal-UE fihom ukoll dispożizzjonijiet speċifiċi biex jiġi żgurat li t-tranzazzjonijiet għall-prodotti agrikoli Russi, inklużi l-fertilizzanti, ikunu jistgħu jipproċedu mingħajr xkiel. Il-Kummissjoni harġet gwida għal dan il-ghan, sabiex tassisti lill-Istati Membri fl-implimentazzjoni effettiva u uniformi tas-sanzjonijiet tal-UE, li hija ta' importanza kbira għas-settur agroalimentari. Barra minn hekk, il-Kummissjoni tkompli taħdem mill-qrib mal-Istati Membri u mal-organizzazzjonijiet internazzjonali biex tiżgura li l-gwida u l-implimentazzjoni mill-awtoritajiet kompetenti jkunu trasparenti u konsistenti, u b'hekk l-industrija tkun tista' żżomm ktajjen tal-provvista funzjonali f'konformità shiha mas-sanzjonijiet tal-UE, u tikkontribwixxi għad-disponibbiltà tal-fertilizzanti għall-bdiewa. Is-sanzjonijiet tal-UE għandhom objettiv ċar: li jiskoraġġixxi u jirrispondu għall-gwerra ta' aggressjoni Russa fl-Ukrajna. Għal din ir-raġuni, is-sanzjonijiet tal-UE jpoġġu restrizzjonijiet fuq xi setturi ewlenin tal-ekonomija sabiex jipprevjenu introjtu sinifikanti li jiffinanzja l-magna tal-gwerra Russa, u jiffriżaw l-assi ta' individwi u entitajiet li jappoġġaw il-gwerra. Madankollu, kuntrarjament għall-propaganda Russa, dawn l-ghanijiet ma humiex inkompatibbli mas-sigurtà tal-ikel.

3.5. Indirizzar tal-affordabbiltà permezz ta' spazju fiskali msahhah

Il-prezzijiet oghla tal-importazzjoni għall-ikel u l-fertilizzanti u t-tfixkil fil-ktajjen tal-provvista għall-importaturi tal-ikel kif ukoll it-telf ta' dhul għal xi esportaturi tal-ikel iżidu mal-**htigijiet urġenti tal-bilanċ tal-pagamenti** ta' ċerti pajjiżi Mhux tal-UE. Il-kontribuzzjoni ta' EUR 100 miljun tal-UE lejn il-Fond għat-Tnaqqis tal-Faqar u t-Tkabir (PRGT) tal-FMI u l-effett ta' ingranagġ tagħha se jappoġġaw pajjiżi vulnerabbli li raw il-kontijiet tal-importazzjoni tagħhom jiżdiedu. L-FMI dan l-aħhar nieda Tieqa għal Xokkijiet Alimentari. L-UE tappoġġa din it-tieqa permezz tal-kontribuzzjoni tagħha għall-PRGT peress li tghin lill-pajjiżi AKP (il-biċċa l-kbira Pajjiżi b'Introjtu Baxx) jaċċessaw self konċessjonali biex jimmitigaw il-konsegwenzi tal-kriżi tal-ikel. Barra minn hekk, permezz tal-faċilità l-gdida ta' EUR 225 miljun għas-Sigurtà tal-ikel u r-reżiljenza, l-UE se tappoġġa, *inter alia*, l-istabbilizzazzjoni tal-bilanċ tal-pagamenti f'pajjiżi fil-viċinat tan-Nofsinhar, u dan l-appoġġ għandu jiġi estiż ulterjorment fl-2023.

3.6. Tishih tas-shubijiet mal-Istituzzjonijiet Finanzjarji Internazzjonali

L-UE se tfittex modi kif issahhah is-shubijiet u tiżviluppa **investimenti innovattivi u sostenibbli fis-settur agrikolu** billi ssahhah il-kooperazzjoni mal-Istituzzjonijiet Finanzjarji Internazzjonali taħt il-Global Gateway bhala parti minn rispons komprensiv ta' Tim Ewropa, inkluż permezz tat-tieqa ta' investiment għall-agrikoltura ta' Arkitettura Miftuħa tal-Fond Ewropew għall-Iżvilupp Sostenibbli (EFSD+). L-EFSD+ jappoġġa sistemi u ktajjen tal-valur agrikoli intelligenti għall-klima. Il-portafoll tal-BERŻ diġà jkopri investimenti sinifikanti fis-settur privat tal-industrija agrikola. Il-Bank Ewropew tal-Investiment se jipprovdi lill-Fond Internazzjonali għall-Iżvilupp Agrikolu (IFAD) b'self konċessjonali ta' EUR 500 miljun biex jiffinanzja investimenti li jagħtu spinta lill-produzzjoni agrikola sostenibbli u jiġġeneraw ir-reżiljenza.

3.7. Il-komunikazzjoni strateġika u l-ġlieda kontra d-dizinformazzjoni

Il-Kummissjoni se tintensifika l-komunikazzjoni kongunta dwar l-isforzi tagħha dwar il-fertilizzanti fil-livell multilaterali, reġjonali u tal-pajjiż, inkluż permezz tad-

Delegazzjonijiet tal-UE biex tindirizza l-percezzjonijiet u t-thassib fil-pajjiżi shab. B'mod parallel, l-UE se tkompli timmonitorja u tiġġieled l-attivitajiet ta' manipulazzjoni u interferenza tal-informazzjoni tar-Russja mmirati biex jiddevjaw ir-responsabbiltà għall-kriżi tas-sigurtà tal-ikel lil hinn mill-gwerra tagħha ta' aggressjoni kontra l-Ukrajna, inkluż permezz tal-kanali pubbliċi tal-UE, bħall-EUvsDisinfo u ma' shab tal-istess fehma bħal fil-G7 u n-NATO.

4. KONKLUŻJONI

Il-fertilizzanti huma importanti biex tiġi żgurata l-produzzjoni kontinwa tal-ikel u l-ġhalf fl-UE u globalment. Il-prezzijiet għoljin tal-gass u l-gwerra ta' aggressjoni tar-Russja kontra l-Ukrajna, minbarra d-dipendenza fuq għadd limitat ta' fornituri - inkluża r-Russja - ipperikolaw id-disponibbiltà u l-affordabbiltà tal-fertilizzanti, u b'hekk poġġew is-sigurtà tal-ikel f'riskju, speċjalment fil-pajjiżi l-aktar vulnerabbli fid-dinja.

F'dan il-kuntest, huma meħtieġa azzjonijiet għal żmien qasir biex jappoġġaw lill-bdiewa u lill-produtturi tal-fertilizzanti. Dawn jikkonsistu fi trasparenza aħjar tas-suq, miżuri ta' assistenza li jibbenefikaw minnhom il-produtturi tal-fertilizzanti u l-bdiewa, permezz ta' għajnuniet mill-Istat u finanzjament ieħor tal-UE bħall-Pjanijiet Strateġiċi tal-PAK u miżuri tas-suq taħt ir-riżerva agrikola, id-diversifikazzjoni tas-sorsi ta' importazzjoni tal-fertilizzanti u miżuri li jiżguraw il-gass u li jillimitaw il-prezzijiet tal-gass filwaqt li jappoġġaw prattiki agrikoli sostenibbli għal użu aħjar tal-fertilizzanti u anqas dipendenza fuq il-fertilizzanti. Azzjonijiet bħal dawn għandhom jibqgħu konsistenti mal-oġġettivi fit-tul tal-Patt Ekoloġiku tal-UE u l-istrategiji relatati tiegħu.

L-UE se tkompli taħdem mal-Istati Membri tagħha, mal-Banek Ewropej tal-Iżvilupp, mal-organizzazzjonijiet internazzjonali, mal-pajjiżi shab u atturi ewlenin oħra biex timmitiga l-impatt tal-affordabbiltà indebolita tal-fertilizzanti fuq is-sigurtà globali tal-ikel u biex ittejjeb l-użu effiċjenti tagħhom. L-UE ssieħbet f'inizjattivi internazzjonali ġodda bħall-Isfidi Globali tal-Fertilizzanti, qed iżżid is-shubija tagħha mal-Istituzzjonijiet Finanzjarji Internazzjonali u se tkompli tippromwovi miżuri biex tiżgura t-trasparenza tas-suq globali u tevita r-restrizzjonijiet fuq l-esportazzjoni.

Fuq perjodu ta' żmien medju u fit-tul, parti importanti mis-soluzzjoni għall-isfidi li jikkonċernaw il-provvista tal-fertilizzanti kif ukoll l-ambjent u l-klima tinsab fl-appoġġ tat-tranżizzjoni lejn użu sostenibbli tal-fertilizzanti u l-użu ta' alternattivi sostenibbli għall-fertilizzanti minerali. L-appoġġ għar-riċiklaġġ tan-nutrijenti minn flussi ta' skart u ż-żieda fil-produzzjoni ta' ammonijaka ekoloġika se jkun azzjonijiet ewlenin ta' akkumpanjament. Dan se jiġġenera benefiċċji għall-bdiewa, għall-ambjent u għall-klima u fl-istess hin inaqqas id-dipendenza tal-UE fuq il-fertilizzanti bbażati fuq il-fjuwils fossili. Dan għandu jimxi id f'id mal-kontinwazzjoni ta' azzjonijiet bħat-trasparenza aħjar tas-suq, id-diversifikazzjoni tas-sorsi tal-importazzjoni, il-prevenzjoni tar-restrizzjonijiet tas-suq u l-azzjonijiet li jimmiraw provvista tal-enerġija affordabbli u sigura.

Dan l-approċċ joffri opportunitajiet għall-pajjiżi shab tal-UE wkoll. L-UE se tappoġġahom fil-promozzjoni ta' alternattivi għall-fertilizzanti minerali bbażati fuq gestjoni sostenibbli tal-fertilità tal-hamrija.

Il-kriżi attwali hija opportunità biex tiġi aċċellerata t-tranżizzjoni lejn agrikoltura sostenibbli u sistema tal-ikel sostenibbli, 'il bogħod mid-dipendenza żejda fuq il-fertilizzanti sintetici, filwaqt li tiġi żgurata provvista adegwata u affordabbli ta' fertilizzanti għall-bdiewa fl-UE u fid-dinja.